

Teaching of Urdu

B.Ed (Hons)Secondary

Semester V

Instructor
Mrs.Rakhshanda Naeem
Department of Education P&D
LCWU, Lahore

باب نمبر 9 تدریسی معاونات

9.1 تدریسی معاونات کی تعریف، اہمیت، فوائد

9.2 بنیادی تدریسی معاونات

❖ تختہ تحریر

❖ توضیحات و تشریحات

❖ سمعی امدادیں

❖ سمعی و بصری امدادیں

تدریسی معاونات کی اہمیت:

”تدریسی معاونات سے مراد وہ اشیائی، ذرائع اور ساز و سامان ہے جو معلم، تدریسی عمل کو زیادہ سے زیادہ موثر اور

قابل تفہیم بنانے کیلئے استعمال کرتا ہے۔“

کامیاب تدریس کی بنیاد دلچسپی، آمادگی اور تحریک پر ہے اور تدریسی معاونات ان تینوں عوامل کے حصول کا اہم ذریعہ ہیں۔

تدریسی معاونات کی اہمیت:

- ۱۔ معاونات کا استعمال تدریسی عمل کو دلچسپ اور پرکشش بنا دیتا ہے۔ ابتدائی جماعتوں سے اعلیٰ تعلیم کے ہر مرحلہ پر دلچسپی کو بنیادی اہمیت حاصل ہے۔ تدریسی عمل کو خشک ہونے سے بچانے کے عمل میں تدریسی معاونات کا کردار ناقابل فراموش ہے۔
- ۲۔ ابتدائی جماعتوں میں الفاظ کے معنی سمجھانے کے لیے تصاویر، اشیاء کے ماڈل اور حرکی و بصری معاونات کا استعمال بہت موثر ہوتا ہے۔ معاونات کے استعمال سے ہی بالخصوص چھوٹے بچوں کے تصورات واضح ہو پاتے ہیں۔ یوں معنی کی مکمل سمجھ معاونات ہی سے آتی ہے۔
- ۳۔ ہم اپنے ارد گرد کی اشیاء سے زیادہ مانوس ہوتے ہیں اور ان کی مثالوں سے سمجھائی گئی باتیں آسانی سے ذہن نشین ہو جاتی ہیں۔ ارد گرد کی اشیاء اور مظاہر کا استعمال بھی تدریسی معاونات کے زمرے میں آتا ہے۔
- ۴۔ بصری اور سمعی معاونات کے استعمال سے بالخصوص ابتدائی سطح پر الفاظ کے سچے اور تلفظ کی وضاحت ہو جاتی ہے۔
- ۵۔ موثر تدریسی معاونات موثر تدریسی عمل کو تشکیل دیتے ہیں اور اس کے نتیجے میں تحصیل زبان کا مرحلہ بہتر نتائج کا حامل ہو جاتا ہے۔

تختہ تحریر:

”جماعت کے کمرے کے مرکزی مقام پر آویزاں سفید، سیاہ یا کسی بھی رنگ کا وہ بڑا تختہ جو لکھنے کے لیے استعمال ہوتا ہے، تختہ تحریر کہلاتا ہے۔“

تختہ تحریر کی اہمیت:

۱۔ تدریسی معاونات میں تختہ تحریر کو بنیادی اہمیت حاصل ہے۔ اس کے استعمال میں وقت کی بھی بچت ہے اور پیسے کی بھی۔ معلم کو بار بار بات بھی دہرائی نہیں پڑتی اور معیاری تختہ تحریر بھی سستے داموں تیار ہو جاتا ہے۔

۲۔ تختہ تحریر بنیادی معلومات کی وضاحت کے لیے بھی آسان ترین ذریعہ ہے۔ ہر معلم کو سب سے پہلے مضمون، تاریخ اور سبق کا عنوان

بنانا ہوتا ہے جو تختہ تحریر پر لکھا جاسکتا ہے۔

۳۔ تختہ تحریر پر موجود اندراجات کی وضاحت آسان ہو جاتی ہے۔ جب حروف کے سبب بچوں کے سامنے جلی حروف میں لکھے ہوں یا اہم نکات سامنے موجود ہوں تو ابہام کا کوئی امکان نہیں رہتا۔

۴۔ تدریسی عمل واضح اور غیر مبہم ہو تو فطری طور پر بچے پڑھائی میں زیادہ دلچسپی لیتے ہیں۔

تخلیہ تحریر کا استعمال:

اگرچہ تخلیہ تحریر کا استعمال دور قدیم سے ہو رہا ہے اس کے باوجود ہمارے بہت سے اساتذہ تخلیہ تحریر کے استعمال میں بنیادی امور کا خیال نہیں رکھتے جس کے باعث مطلوبہ نتائج حاصل نہیں ہو پاتے۔ تخلیہ تحریر کا استعمال کرتے وقت درج ذیل باتوں کا خیال رکھنا ضروری ہے:

۱۔ تخلیہ تحریر پر ہمیشہ کشادہ اور بڑا بڑا لکھا جائے تاکہ سب سے پہلی نشست پر موجود معلم بھی با آسانی تحریر پڑھ سکے۔

۲۔ خوشخط اور صاف صاف لکھا جائے تاکہ معلمین کو تحریر سمجھنے کے لیے زیادہ توانائی صرف نہ کرنی پڑے۔

۳۔ لکھتے وقت خیال رکھا جائے کہ چاک یا بورڈ مارکر کی آواز پیدا نہ ہو۔ اس سے معلمین کی توجہ کام سے ہٹنے کا خدشہ رہتا ہے۔

زبانی توضیح و تشریح:

”سہتی میں درجہ پیش مشکل یا نامانوس اور غیر واضح یا مبہم مقامات کی زبانی وضاحت اور تشریح، زبانی توضیح و تشریح کہلاتی ہے۔“

زبانی توضیح و تشریح کو بھی جتنی تحریر کی طرح ایک قدیم تدریسی معاونت کے طور پر استعمال کیا جاتا ہے۔ محولہ بالا تعریف سے زبانی توضیح و تشریح کے دو اہم پہلو سامنے آتے ہیں۔ اول: مشکل یا نامانوس دوم: غیر واضح یا مبہم۔
مشکل یا نامانوس مقامات سے مراد وہ مقامات ہیں جن کے متعلق معلمین کو کوئی معلومات حاصل نہیں ہوتیں۔
غیر واضح یا مبہم مقامات ایسے مقامات کو کہتے ہیں جہاں معلمین زیر تدریس موضوع کے حوالے سے کچھ جانتے تو ہیں لیکن ان کا تصور واضح اور حتمی نہیں ہوتا۔

ان دونوں مراحل پر زبانی توضیح و تشریح فوری اور موثر معاونت کے طور پر استعمال کی جاسکتی ہے۔ زبانی توضیح و تشریح کے لیے درج ذیل تدابیر اختیار کی جانی چاہئیں۔

۱۔ الفاظ کے معنی بتانا:

الفاظ کے معنی کی وضاحت توفیح و تشریح کی سب سے پہلی تدبیر ہے اور ابتدائی سطح کی ہر جماعت میں اس کے استعمال کی ضرورت پڑتی

ہے۔ الفاظ کے معنی کی وضاحت کے لیے درج ذیل طریقے اختیار کیے جاسکتے ہیں:

(الف) الفاظ کا مترادف بتانا، مثلاً، شجاعت کا مترادف بہادری بتانا۔

(ب) الفاظ کا متضاد بتانا، مثلاً، شجاعت کا متضاد بزدلی ہے۔

(ج) الفاظ کو جملوں میں استعمال کرنا، مثلاً، پاک فوج جرات و شجاعت کی مثال ہے۔

۲۔ عبارتوں کی وضاحت:

عبارتوں کی وضاحت، الفاظ کے معنی بتانے کے بعد کی منزل ہے۔ اس سلسلہ میں درج ذیل باتوں کا خیال رکھنا ضروری ہے:

(الف) نظم یا نثر پارے کی ٹکڑوں میں وضاحت کی جائے۔

(ب) وضاحت کرتے ہوئے سادہ لفظوں کا استعمال کیا جائے۔

(ج) تلمیحات یا تشبیہات وغیرہ کی صورت میں جامع وضاحت کی جائے اور واقعات پر روشنی ڈالی جائے نیز مثالیں بھی دی جائیں مثلاً:

دن مریم ہوا کرے کوئی

میرے دکھ کی دوا کرے کوئی

غالب کے اس شعر کی وضاحت کے لیے 'دن مریم' کی جامع وضاحت ضروری ہے۔ اس سلسلہ میں حضرت عیسیٰ کی مسیحائی کا کوئی واقعہ بتایا


جاتا چاہیے۔

سمعی معاونات کی اہمیت اور مختلف صورتیں:

”سمعی معاونات سے مراد وہ امدادیں یا معاونات ہیں جن کے ذریعے صرف ساعت کے بل پر تدریسی عمل جاری کیا جاتا ہے۔“ گویا ان امدادوں میں بنیادی عنصر آواز کا ہوتا ہے۔

سمعی معاونات کی مختلف صورتیں:

(الف) گراموفون: سمعی معاونات کی روایتی صورت ہے۔ بیسویں صدی کی چھٹی، ساتویں دہائی کے بعد سے گراموفون کا استعمال پاکستان میں بتدریج گھٹنے لگا اور اب اس کا استعمال ہمارے یہاں متروک ہو چکا ہے۔


(ب) ٹیپ رکارڈر: سمعی معاونات کی ایک مستقل صورت ہے۔ ابتدا میں بڑے بڑے ٹیپ رکارڈر استعمال ہوتے تھے۔ وقت گزرنے کے ساتھ ساتھ ان کا سائز چھوٹا ہوتا گیا اور اب جیبی حجم کے ٹیپ رکارڈر بھی دستیاب ہیں۔ البتہ، ایم پی تھری اور فور پلیئرز کے متعارف ہو جانے کے بعد ٹیپ رکارڈر کا استعمال بھی کم ہوتا جا رہا ہے۔ ٹیپ رکارڈر کا ایک اہم وصف یہ ہے کہ ان میں گفتگو، کلام یا بات چیت  کی جاسکتی ہے۔


(ج) ریڈیو: سمعی معاونات کی ایک معروف مروجہ صورت ہے۔ ایف ایم کے متعارف ہونے کے بعد پاکستان میں ایک مرتبہ پھر ریڈیو سننے کا اہتمام کیا جاتا ہے۔ اس پر پیش کیے جانے والے پروگرام عوام کی تفریح کا ذریعہ بھی ہیں اور ان سے عام آدمی کو بہت سی مفید معلومات بھی دستیاب ہو جاتی ہیں۔ اسی طرح تحصیل زبان میں بھی ریڈیو سے استفادہ کیا جاسکتا ہے۔

سمعی معاونات کی اہمیت:

۱۔ سمعی معاونات کے ذریعے بچوں کا تلفظ بہتر کیا جاسکتا ہے۔ چونکہ ان معاونات میں تصویر نظر نہیں آتی اس لیے توجہ آواز پر مرکوز رکھنا آسان ہو جاتا ہے۔

۲۔ معیاری لب و لہجہ والے مقررین کی گفتگو سنا کر بچوں کی ادائیگی بہتر بنائی جاسکتی ہے۔ ہمارے یہاں بہت سے شعرا کا کلام کیسٹوں اور سی ڈیز میں دستیاب ہے۔ معلمین اس مواد کو بچوں کی ادائیگی بہتر بنانے کے لیے استعمال کر سکتے ہیں۔

۳۔ ٹیپ رکارڈ کے ذریعے معلومات اور گفتگو کی جاسکتی ہے، چنانچہ اس  شدہ معلومات کو بار بار سن کر بھی تحصیل زبان کا عمل بہتر بنایا جاسکتا ہے۔

۴۔ رکاڈ شدہ مواد کو چونکہ بار بار سنا جاسکتا ہے۔ اس لیے سمعی معاونات کے ذریعے معلومات فراہم بھی کی جاسکتی ہے  شدہ معلومات

کے علاوہ ریڈیو پروگرامات کے ذریعے بھی معلومات کی فراہمی کا کام لیا جاتا ہے۔

۵۔ سمعی معاونات کے درست اور بر عمل استعمال سے بچوں کو سماعت پر ارتکاز کی عادت پڑتی ہے۔ چنانچہ وہ دیکھے بغیر بھی صرف سن کر بات سمجھنے پر قدرت حاصل کر پاتے ہیں۔

۶۔ چھوٹے بچوں کے لیے خاص طور پر سمعی معاونات دلچسپی کا باعث بنتے ہیں۔ وہ ان پر مختلف نظمیں سن کر آسانی سے تفریح کے انداز میں انہیں یاد کر لیتے ہیں۔

سمعی معاونات کے مسائل:

- ۱۔ سمعی معاونات کے استعمال میں ایک مسئلہ یہ ہے کہ دوران استعمال بہت سے بچے عدم سرگرمی کا شکار ہو جاتے ہیں۔ اس کا سبب یہ ہے کہ وہ نہ کچھ کر رہے ہوتے ہیں اور نہ کچھ دیکھ پاتے ہیں۔ چھوٹی عمر میں محض سماعت پر ان کا زہن مشغول ہو جاتا ہے۔
- ۲۔ کسی بھی سمعی معاونت کے استعمال میں دوسرا مسئلہ یہ ہے کہ معلم اور متعلم کے درمیان رابطے کا فقدان پیدا ہو جاتا ہے۔ سمعی معاونت کے استعمال کے دوران دونوں ایک دوسرے کو دیکھتے تو پاتے ہیں لیکن بالخصوص بچوں کے ذہن میں کون سے سوالات جنم لے رہے ہیں، ان کے متعلق معلم کچھ نہیں جان پاتا۔
- ۳۔ ریڈیو کے پروگرام تعلیمی ضروریات کے مطابق نہیں ہوتے اس لیے ضروری نہیں کہ ضرورت کے وقت ریڈیو پر کوئی مطلوبہ پروگرام میسر آ پائے۔
- ۴۔ چونکہ طلبہ کو تصویر نظر نہیں آ رہی ہوتی اس لیے چند طلبہ ابہام اور الجھاؤ کا شکار ہو جاتے ہیں۔

بہتری کی تجاویز:

- ۱۔ نصاب میں جہاں کہیں سمعی معاونت کی ضرورت پڑے وہاں پہلے معلم سبق کی مکمل وضاحت کرے اور پھر معاونت کے طور پر سمعی امدادوں کا سہارا لیا جائے نیز معلم زیر استعمال آنے والی سمعی معاونت کا تعارف کروائے۔
- ۲۔ معاونتی استعمال کے فوراً بعد تبادلاً خیال کیا جائے تاکہ بچوں میں موجود الجھاؤ یا ابہام کا خاتمہ کیا جاسکے۔
- ۳۔ تعلیم کے دیگر امور کی طرح، سمعی معاونات کا استعمال کرتے وقت بھی طلبہ کی ذہنی سطح کو مد نظر رکھنا ضروری ہے۔

سمعی معاہدات کا استعمال:

سمعی معاہدات کا استعمال کرتے وقت درج ذیل امور ذہن نشین رہنا ضروری ہیں:

- ۱۔ معلم واضح اور جامع انداز میں سبق کا تعارف کروائے۔
- ۲۔ معلم آسان اور دلچسپ طریقے سے زیر استعمال آنے والی سمعی معاہدات کا تعارف کروائے۔
- ۳۔ سمعی سرگرمی کا مقصد بھی طلبہ کو سرگرمی کے باقاعدہ آغاز سے پہلے بتایا جانا ضروری ہے۔
- ۴۔ سرگرمی سے قبل طلبہ کو یہ علم بھی ہونا چاہیے کہ پچائشی مرحلہ پر ان سے اس سرگرمی کے حوالے سے کس نوعیت کے سوالات کیے جائیں گے۔
- ۵۔ سمعی معاہدات کے استعمال کے فوراً بعد طلبہ کی آرا جاننا ضروری ہے۔ تاکہ معلوم ہو سکے کہ بچوں تک مطلوبہ معلومات پہنچی پائی یا نہیں۔

سہمی و بصری معاونات کی اہمیت اور مختلف صورتیں:

”وہ ذرائع یا اشیاء جن کے استعمال کے لیے سہمی و بصری حسیات کی ضرورت ہوتی ہیں، سہمی و بصری معاونات کہلاتی ہیں۔“

سہمی و بصری معاونات کی صورتیں:

- ۱۔ محرک فلمیں، سہمی و بصری معاونات کی ایک صورت ہیں۔ بچوں کے لیے بہت سی خصوصی معلوماتی اور تفریحی فلمیں بنائی جا رہی ہیں جن کے ذریعے مطلوبہ مقاصد حاصل کیے جاسکتے ہیں۔
- ۲۔ ٹیلی ویژن، سہمی و بصری معاونات کی معروف اور معتبر صورت ہے۔ اس پر پیش کیے جانے والے بچوں کے تعلیمی پروگرامات تدریسی اعتبار سے بہت اہم ہیں۔

سہمی و بصری معاونات کی اہمیت:

- ۱۔ چونکہ سہمی و بصری معاونات میں آواز اور تصویروں موجود ہوتے ہیں اس لیے یہ امدادیں زندگی کے قریب تر محسوس ہوتی ہیں۔
- ۲۔ بچوں کی نفسیات تفریح کے ساتھ تعلیمی عمل چاہتی ہیں۔ سہمی و بصری معاونات کا موثر استعمال انہیں بچوں کی نفسیات کے عین مطابق دکھاتا اور سناتا ہے اس لیے بچوں کو متعلقہ اسباق کی طرف راغب کرنا آسان ہو جاتا ہے۔
- ۳۔ رکارڈنگ کی سہولت ہونے کے باعث سہمی و بصری معاونات کے استعمال میں ماضی اور حال کو بیک وقت دکھانا ممکن ہو جاتا ہے۔ یوں ماضی و حال کا تجزیہ بھی آسان ہو جاتا ہے۔
- ۴۔ رکارڈنگ کی سہولت ہی متعلقہ مواد کو بار بار دکھانا ممکن بنا دیتی ہے۔ یوں ذہن نشین کرنا زیادہ آسان ہو جاتا ہے۔
- ۵۔ وہ اشیاء یا مقامات اور تصورات جو بصارت کے متقاضی ہوں، کا زبانی بیان کامل وضاحت نہیں کر پاتا۔ سہمی و بصری معاونات کا استعمال ایسے میں بہت موثر ثابت ہوتا ہے۔
- ۶۔ ان امدادوں کے استعمال سے وقت اور پیسے کی بچت ہو جاتی ہے۔ مثلاً اپنے شہر سے دور کسی مقام پر لے جانا سکولوں کے لیے ہمیشہ ممکن نہیں ہوتا۔ ایسے مقامات کے متعلق ڈاکیومنٹری فلمیں وقت اور پیسے کو بچاتے ہوئے دکھائی جاسکتی ہیں۔
- ۷۔ ان معاونات کے استعمال سے قاسماتی نظام تعلیم کا تصور قابل عمل ہو پایا ہے۔ اب قاسمے سے بے نیاز ہو کر طلبہ تعلیم حاصل کر سکتے ہیں۔ ورچوئل یونیورسٹی اس کی زعمہ مثال ہے۔

سمعی و بصری معاونات کا استعمال:

سمعی و بصری معاونات کا استعمال کرتے ہوئے درج ذیل نکات کا خیال رکھنا ضروری ہے:

- ۱۔ ضروری ہے کہ صرف متعلقہ مواد ^{متعلقہ} معلمین کے سامنے لایا جائے تاکہ وقت اور ذرائع کا درست اور بھرپور استعمال ممکن ہو سکے۔
- ۲۔ ضروری ہے کہ معاونات کے استعمال سے قبل بچوں کو نفس مضمون واضح طور پر سمجھایا جائے۔ یعنی جو کچھ پڑھانا مقصود ہے، پہلے اس کی زبانی وضاحت کر دی جائے۔
- ۳۔ لازم ہے کہ متعلقہ مواد مطلوبہ مقاصد کے عین مطابق ہو۔
- ۴۔ سمعی و بصری معاونات پر مبنی سرگرمی کا دورانیہ مناسب حد تک مختصر ہونا چاہیے تاکہ بچے اصل مقاصد کو فراموش نہ کر بیٹھیں۔
- ۵۔ بچوں کے سامنے آنے والا مواد ان کی ذہنی سطح کے مطابق ہونا چاہیے تاکہ مطلوبہ مقاصد کا حصول یقینی بنایا جاسکے۔
- ۶۔ ٹیلی ویژن کو بچوں کے لیے خصوصی پروگرامات ترتیب دینے چاہئیں جن میں تفریح کے ساتھ ساتھ تعلیمی مقاصد کو بھی مد نظر رکھا جائے۔

جدید سمعی و بصری معاونات:

”وہ جدید اشیا اور ذرائع جو کمپیوٹر اور انٹرنیٹ کی دین ہیں، جدید ذرائع یا جدید سمعی و بصری معاونات کی ذیل میں آتے ہیں۔“

مختلف صورتیں:

جدید سمعی و بصری معاونات کی مختلف صورتوں میں پروجیکٹر، کمپیوٹر، انٹرنیٹ اور ڈی وی ڈی پلیئر یا ایم پی تھری۔ فور پلیئر وغیرہ شامل ہیں۔
پروجیکٹر: ایک پردے پر تصویر کو بڑا کر کے دکھانے کے کام آتا ہے۔
کمپیوٹر: معلومات جمع کرنے، معلومات فراہم کرنے اور نئے پروگرامات بنانے کے کام آتا ہے۔
ایم پی تھری۔ فور پلیئر یا ڈی وی ڈی پلیئر: ان پر دستیاب مواد کو سنا اور دیکھا جاسکتا ہے۔ واضح رہے کہ یہ دونوں اشیا، ٹیپ رکارڈر اور وی سی آر کی جدید صورتیں ہیں۔

جدید سمعی و بصری معاونات کا استعمال:

- بلاشبہ جدید ٹیکنالوجی کے استعمال سے ہم تدریسی عمل کو موثر بنا سکتے ہیں لیکن اس سلسلہ میں چند امور مد نظر رہنا ضروری ہیں۔
- ۱۔ جدید سمعی و بصری معاونت کا انتخاب بچوں کی ذہنی سطح اور مواد کو مد نظر رکھتے ہوئے کیا جائے۔ نیز موضوع کی وضاحت کے ساتھ ساتھ ٹیکنالوجی کا مناسب حد تک تعارف بھی کروا دیا جائے۔
 - ۲۔ پاکستان ایک نظریاتی ملک ہے۔ جدید دور میں بہت سا ایسا مواد بھی انٹرنیٹ پر دستیاب ہے جو شاید تعلیمی عمل میں تو موثر ہو سکتا ہے لیکن ہماری قومی اور معاشرتی روایات اس کی اجازت نہیں دیتیں۔ چنانچہ انٹرنیٹ سے تدریسی مواد حاصل کرتے ہوئے مواد کی صحت اور معیار کا تعین ضروری ہے۔
 - ۳۔ کمپیوٹر کے استعمال کے ساتھ ساتھ معلمین کو چاہیے کہ وہ طلبہ کو بھی کمپیوٹر پر اردو لکھنا سکھنے پر اکسائیں۔ ہمارے یہاں بد قسمتی سے کمپیوٹر پر انگریزی سکھانے کا اہتمام تو کیا جاتا ہے لیکن اس سلسلہ میں اردو کی طرف زیادہ توجہ نہیں دی جاتی۔

شکریہ